



Соҳаи тандурустӣ яке аз соҳаҳои муҳим ба ҳисоб рафта, солимии аҳли ҷомеа маҳз аз фаъолияти самараноки кормандони тиб ва шароити хуби хизматрасонии тиббӣ вобастагии калон дорад.

Асосгузори сулҳу Ваҳдати миллӣ-Пешвои миллат, Президенти Ҷумҳурии Тоҷикистон мухтарам Эмомалӣ Раҳмон дар Паёми худ тандурустиро соҳаи калидии рушди ҷомеа номида, таъкид намуданд, ки «Миллати солим таҳкурсии ҷомеаи солим мебошад».

Бояд қайд намуд, ки имрӯзҳо дар саросари кишвар тибки дастуру супоришҳои Пешвои муаззами миллат ба сохтмону азнавсозии муассисаҳои соҳаи тандурустӣ таваҷҷуҳи хоса зоҳир гардида, дар гушаю канори мамлакат беморхонаҳо, марказҳои саломатию бунгоҳҳои тиббӣ сохтмон ва азнавсозӣ гардида истодаанд.

Дар ноҳия низ тибки дастуру супоришҳои Пешвои муаззами миллат ва дар доираи 1300 рӯзи меҳнати зарбдор бахшида ба 30-солагии Истиклолияти давлатии Ҷумҳурии

Тоҷикистон корҳои ободонию созандагӣ дар соҳаҳои гуногуни хоҷагии халқи ноҳия аз ҷумла дар соҳаи тандурустӣ бо маром идома дошта, дар ин давра бо ташаббуси мақомоти иҷроияи ҳокимияти давлатӣ ва дастгириҳои пайвастаи соҳибкорону шахсони саховатпеша якҷумра шуъбаҳои беморхонаи марказӣ аз қабili шуъбаи бемориҳои бачагона, шуъбаи бемориҳои сироятӣ, шуъбаи касалиҳои дил ва дилшиносӣ, шуъбаи ҷаррохӣ, шуъбаи касалиҳои гушӯ бинӣ, шуъбаи шикасту банд ва шуъбаи осебшиносӣ ба маблағи зиёда аз 890 ҳазор сомонӣ аз таъмири кулл бароварда шуданд.

Ҳамзамон ҷунин корҳои созандагӣ дар ҷамоатҳои шаҳраку деҳоти ноҳия низ идома дошта, ҳамаи марказҳои саломатии деҳот ва бунгоҳҳои тиббӣ азнавсозӣ гардиданд.

Бо иштироки Раиси ноҳияи Зафаробод Ашурзода Рачаб Рӯзӣ ва намояндаи Раёсати тандурустии вилояти Сугд Акмалхучаева Индира Исмоиловна Беморхонаи шаҳраки Меҳнатобод яке аз муассисаҳои қалидии соҳаи тандурустии ноҳия ба ҳисоб рафта, ба таъмири кулли ниёз дошт ва имрӯз бо дастгирии соҳибкорон, шахсони саховатпеша ва мардуми сарбаланди Ҷамоати шаҳраки Меҳнатобод ба маблағи зиёда аз 100 ҳазор сомонӣ азнавсозӣ карда шуд, ки дар натиҷа сатҳу сифати хизматрасонии тиббӣ хело беҳтар гардид.

Инчунин ба шахсони саховатпеша ва соҳибкоре, ки дар ободонии беморхонаи мазкур саҳми арзандаи ҳудро гузоштанд Сипоснома ва тухфаҳои мақомоти иҷроияи ҳокимияти давлатии ноҳия ва Ҷумҳурии Тоҷикистон дар ноҳия тақдим карда шуданд.